

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*  
**॥ *dvyadhikaśatatamaḥ sargaḥ* ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ dvyadhikaśatatamaḥ sargaḥ ॥

indraprahitaṃ rathamārūḍhasya rāmasya rāvaṇēna saha  
yuddham

lakṣmaṇēna tu tad vākya -  
muktaṃ śrutvā sa rāghavaḥ |  
sandadhē paravīraghnō  
dhanurādāya vīryavān ॥ 6.102.1 ॥

rāvaṇāya śarān ghōrān  
visasarja camūmukhē |  
athānyaṃ rathamāsthāya  
rāvaṇō rākṣasādhipaḥ ॥ 6.102.2 ॥

abhyadhāvata kākutsthaṃ  
svarbhānuriva bhāskaram |  
daśagrīvō rathasthastu  
rāmaṃ vajrōpamaiḥ śaraiḥ |  
ājaghāna mahāśailaṃ  
dhārābhiriva tōyadaḥ ॥ 6.102.3 ॥

dīptapāvakaśaṅkāśaiḥ  
 śaraiḥ kāñcanabhūṣaṇaiḥ |  
 abhyavarṣad raṇē rāmō  
 daśagrīvaṃ samāhitaḥ || 6.102.4 ||

bhūmau sthitasya rāmasya  
 rathasthasya sa rakṣasaḥ |  
 na samaṃ yuddhamityāhu -  
 rdēvagandharvakinnarāḥ || 6.102.5 ||

tatō dēvavaraḥ śrīmā -  
 ñśrutvā tēṣāṃ vacō'mṛtam |  
 āhūya mātaliṃ śakrō  
 vacanaṃ cēdamabravīt || 6.102.6 ||

rathēna mama bhūmiṣṭhaṃ  
 śīghraṃ yāhi raghūttamam |  
 āhūya bhūtaḥ yātaḥ  
 kuru dēvahiṭaṃ mahat || 6.102.7 ||

ityuktō dēvarājēna  
 mātalirdēvasārathiḥ |  
 praṇamya śirasā dēvaṃ  
 tatō vacanamabravīt || 6.102.8 ||

śīghraṃ yāsyāmi dēvēndra  
 sārathyaṃ ca karōmyaham |  
 tatō hayaiśca saṃyōjya  
 haritaiḥ syandanōttamam || 6.102.9 ||

tataḥ kāñcanacitrāṅgaḥ  
 kiṅkiṇīśatabhūṣitaḥ |  
 taruṇādityasaṅkāśō  
 vaidūryamayakūbaraḥ |  
 sadaśvaiḥ kāñcanāpīḍai -  
 ryuktaḥ śvētaprakīrṇakaiḥ || 6.102.10 ||

haribhiḥ sūryasaṅkāśai -  
 rhēmajālavibhūṣitaiḥ |  
 rukmavēṇudhvajaḥ śrīmān  
 dēvarājarathō varaḥ || 6.102.11 ||

dēvarājēna sandiṣṭhō  
 rathamāruhya mātaliḥ |  
 abhyavartata kākutstha -  
 mavatīrya triviṣṭapāt || 6.102.12 ||

abravīcca tadā rāmaṃ  
 sapratōdō rathē sthitaḥ |  
 prāñjalirmātalirvākyam  
 sahasrākṣasya sārathiḥ || 6.102.13 ||

sahasrākṣēṇa kākutstha  
 rathō'yaṃ vijayāya tē |  
 dattastava mahāsattva  
 śrīmañśatrūnibarhaṇa || 6.102.14 ||

idamaindraṃ mahaccāpaṃ  
 kavacaṃ cāgnisannibham |

śarāścādityasaṅkāśāḥ

śaktiśca vimalā śivā || 6.102.15 ||

āruhyēmaṃ rathaṃ vīra

rākṣasaṃ jahi rāvaṇam |

mayā sārathinā dēva

mahēndra iva dānavān || 6.102.16 ||

ityuktaḥ samparikramya

rathaṃ tamabhivādya ca |

ārurōha tadā rāmō

lōkān lakṣmyā virājayan || 6.102.17 ||

tad babhau cādbhutaṃ yuddhaṃ

dvairathaṃ rōmaharṣaṇam |

rāmasya ca mahābāhō

rāvaṇasya ca rakṣasaḥ || 6.102.18 ||

sa gāndharvēṇa gāndharvaṃ

daivaṃ daivēna rāghavaḥ |

astram rākṣasarājasya

jaghāna paramāstravit || 6.102.19 ||

astram tu paramam ghōram

rākṣasaṃ rākṣasādhipaḥ |

sasarja paramakruddhaḥ

punarēva niśācaraḥ || 6.102.20 ||

tē rāvaṇadhanurmuktāḥ

śarāḥ kāñcanabhūṣaṇāḥ |

abhyavartanta kākutsthaṃ

sarpā bhūtvā mahāviṣāḥ || 6.102.21 ||

tē dīptavadanā dīptaṃ

vamantō jvalanaṃ mukhaiḥ |

rāmamēvābhyavartanta

vyāditāsyā bhayānakāḥ || 6.102.22 ||

tairvāsukisamasparśai -

rdīptabhōgairmahāviṣaiḥ |

diśaśca santatāḥ sarvā

vidiśaśca samāvṛtāḥ || 6.102.23 ||

tān dr̥ṣṭvā pannagān rāmaḥ

samāpatata āhavē |

astram̐ gārutmataṃ ghōram̐

prāduścakrē bhayāvaham || 6.102.24 ||

tē rāghavadhanurmuktā

rukmapuñkhāḥ śikhiprabhāḥ |

suparṇāḥ kāñcanā bhūtvā

vicēruḥ sarpaśatravaḥ || 6.102.25 ||

tē tān sarvāñśarāñjaghnuḥ

sarparūpān mahājavān |

suparṇarūpā rāmasya

viśikhāḥ kāmārūpiṇaḥ || 6.102.26 ||

astrē pratihatē kruddhō

rāvaṇō rākṣasādhipaḥ |

abhyavarṣat tadā rāmaṃ  
ghōrābhiḥ śaravṛṣṭibhiḥ || 6.102.27 ||

tataḥ śarasahasrēṇa  
rāmamakliṣṭakāriṇam |  
ardayitvā śaraughēṇa  
mātalim pratyavidhyata || 6.102.28 ||

cicchēda kētumuddiśya  
śarēṇaikēna rāvaṇaḥ |  
pātayitvā rathōpasthē  
rathāt kētuṃ ca kāñcanam || 6.102.29 ||

aindrānapi jaghānāśvā -  
ñśārajālēna rāvaṇaḥ |  
viṣēdurdēvagandharva -  
cāraṇā dānavaiḥ saha || 6.102.30 ||

rāmamārtam tadā dṛṣṭvā  
siddhāśca paramarṣayaḥ |  
vyathitā vānarēndrāśca  
babhūvuḥ savibhīṣaṇāḥ || 6.102.31 ||

rāmacandramasaṃ dṛṣṭvā  
grastaṃ rāvaṇarāhuṇā |  
prājāpatyaṃ ca nakṣatraṃ  
rōhiṇim śaśinaḥ priyām || 6.102.32 ||

samākramya budhastasthau  
prajānāmahitāvahaḥ |

sadhūmaparivṛttōrmih  
prajvalanniva sāgaraḥ || 6.102.33 ||

utpapāta tadā kruddhaḥ  
sprśanniva divākaram |  
śastravarṇaḥ suparuṣō  
mandaraśmirdivākaraḥ || 6.102.34 ||

adṛśyata kabandhāṅkaḥ  
saṃsaktō dhūmakētunā |  
kōsalānāṃ ca nakṣatram  
vyaktamindrāgnidaivatam || 6.102.35 ||

āhatyāṅgārakastasthau  
viśākhamaḥ |  
daśāsyō viṃśatibhujah  
pragr̥hītaśarāsaṇaḥ || 6.102.36 ||

adṛśyata daśagrīvō  
maināka iva parvataḥ |  
nirasyamānō rāmastu  
daśagrīvēṇa rakṣasā || 6.102.37 ||

nāśaknōdabhisandhātuṃ  
sāyakān raṇamūrdhani |  
sa kṛtvā bhrukuṭiṃ kruddhaḥ  
kiñcit saṃraktalōcanaḥ || 6.102.38 ||

jagāma sumahākrōdham  
nirdahanniva rākṣasān |

tasya kruddhasya vadaṇaṃ  
 dr̥ṣṭvā rāmasya dhīmataḥ |  
sarvabhūtāni vitrēsuh  
 prākampata ca mēdinī || 6.102.39 ||

siṃhaśārdūlavāñchailaḥ  
 sañcacāla calad drumah |  
babhūva cāpi kṣubhitah  
 samudraḥ saritāṃ patiḥ || 6.102.40 ||

kharāśca kharanirghōṣā  
 gaganē paruṣā ghanāḥ |  
autpātikāśca nardantaḥ  
 samantāt paricakramuh || 6.102.41 ||

rāmaṃ dr̥ṣṭvā susaṅkruddha -  
 mutpātāṃścaiva dāruṇān |  
vitrēsuh sarvabhūtāni  
 rāvaṇasyābhavad bhayam || 6.102.42 ||

vimānasthāstadā dēvā  
 gandharvāśca mahōragāḥ |  
ṛṣidānavadaityāśca  
 garutmantaśca khēcarāḥ || 6.102.43 ||

dadr̥śustē tadā yuddhaṃ  
 lōkaśaṃvartasaṃsthitam |  
nānāpraharaṇairbhīmaiḥ  
 sūrayōḥ samprayudhyatōḥ || 6.102.44 ||

ūcuḥ surāsurāḥ sarvē  
 tadā vīgrahamāgatāḥ |  
 prēkṣamāṇā mahāyuddham  
 vākyaṃ bhaktyā prahr̥ṣṭavat || 6.102.45 ||

daśagrīvaṃ jayētyāhu -  
 rasurāḥ samavasthitāḥ |  
 dēvā rāmamathōcustē  
 tvaṃ jayēti punaḥ punaḥ || 6.102.46 ||

ētasminnantarē krōdhād  
 rāghavasya ca rāvaṇaḥ |  
 prahartukāmō duṣṭātmā  
 spr̥śan praharaṇaṃ mahat || 6.102.47 ||

vajrasāraṃ mahānādaṃ  
 sarvaśatrunibarhaṇam |  
 śailaśṛṅganibhaiḥ kūṭai -  
 ścittadr̥ṣṭibhayāvaham || 6.102.48 ||

sadhūmamiva tīkṣṇāgraṃ  
 yugāntāgnicayōpamam |  
 atiraudramanāsādyaṃ  
 kālēnāpi durāsadam || 6.102.49 ||

trāsanaṃ sarvabhūtānāṃ  
 dāraṇaṃ bhēdanaṃ tathā |  
 pradīpta iva rōṣēṇa  
 śūlaṃ jagrāha rāvaṇaḥ || 6.102.50 ||

tacchūlaṃ paramakruddhō  
jagrāha yudhi vīryavān |  
anīkaiḥ samarē śūrai  
rākṣasaiḥ parivāritaḥ || 6.102.51 ||

samudyamya mahākāyō  
nanāda yudhi bhairavam |  
saṃraktanayanō rōṣāt  
svasainyamabhiharṣayan || 6.102.52 ||

pr̥thivīm cāntarikṣaṃ ca  
diśaśca pradiśastathā |  
prākampayat tadā śabdō  
rākṣasēndrasya dāruṇaḥ || 6.102.53 ||

atikāyasya nādēna  
tēna tasya durātmanaḥ |  
sarvabhūtāni vitrēsuh  
sāgaraśca pracukṣubhē || 6.102.54 ||

sa gṛhītvā mahāvīryaḥ  
śūlaṃ tad rāvaṇō mahat |  
vinadya sumahānādaṃ  
rāmaṃ paruṣamabravīt || 6.102.55 ||

śūlō'yaṃ vajrasārastē  
rāma rōṣānmayōdyataḥ |  
tava bhrāṭṛsahāyasya  
sadyaḥ prāṇān hariṣyati || 6.102.56 ||

rakṣasāmadya śūrāṇām  
 nihatānām camūmukhē |  
 tvām nihatya raṇaślāghin  
 karōmi tarasā samam || 6.102.57 ||

tiṣṭhēdānīm nihanmi tvā -  
 mēṣa śūlēna rāghava |  
 ēvamuktvā sa cikṣēpa  
 tacchūlaṃ rākṣasādhipaḥ || 6.102.58 ||

tad rāvaṇakarānmuktaṃ  
 vidyunmālāsamāvṛtam |  
 aṣṭaghaṇṭaṃ mahānādaṃ  
 viyadgatamaśōbhata || 6.102.59 ||

tacchūlaṃ rāghavō dṛṣṭvā  
 jvalantaṃ ghōradarśanam |  
 sasarja viśikhān rāma -  
 ścāpamāyamyā vīryavān || 6.102.60 ||

āpatantaṃ śaraughēṇa  
 vārayāmāsa rāghavaḥ |  
 utpatantaṃ yugāntāgniṃ  
 jalaughairiva vāsavaḥ || 6.102.61 ||

nirdadāha sa tān bāṇān  
 rāmakārmukaniḥsṛtān |  
 rāvaṇasya mahāñśūlaḥ  
 pataṅgāniva pāvakaḥ || 6.102.62 ||

tān dṛṣṭvā bhasmasādbhūtā -  
 ñsūlasaṃsparśacūrṇitān |  
 sāyakānantarikṣasthān  
 rāghavaḥ krōdhamāharat || 6.102.63 ||

sa tām mātalinā nītām  
 śaktim vāsavasammatām |  
 jagrāha paramakruddhō  
 rāghavō raghunandanaḥ || 6.102.64 ||

sā tōlitā balavatā  
 śaktirghaṇṭākṛtasvanā |  
 nabhaḥ prajvālayāmāsa  
 yugāntōlkēva saprabhā || 6.102.65 ||

sā kṣiptā rākṣasēndrasya  
 tasmiñchūlē papāta ha |  
 bhinnaḥ śaktyā mahāñsūlō  
 nipapāta gatadyutiḥ || 6.102.66 ||

nirbibhēda tatō bāṇai -  
 rhayānasya mahājavān |  
 rāmastikṣṇairmahāvēgai -  
 rvajrakalpairajihmagaiḥ || 6.102.67 ||

nirbibhēdōrasi tadā  
 rāvaṇaṃ niśitaiḥ śaraiḥ |  
 rāghavaḥ paramāyattō  
 lalāṭē patribhistribhiḥ || 6.102.68 ||

*sa śarairbhinnasarvāṅgō  
gātraprasrutaśōṇitaḥ |  
rākṣasēndraḥ samūhasthaḥ  
phullāśōka ivābabhau || 6.102.69 ||*

*sa rāmabāṇairatividdhagātrō  
niśācarēndraḥ kṣatajārdragātraḥ |  
jagāma khēdaṃ ca samājamadhyē  
krōdhaṃ ca cakrē subhṛśaṃ tadānīm || 6.102.70 ||*

*|| ityārṣē śrīmadrāmāyaṇē vālmikīyē ādikāvyē  
yuddhakāṇḍē dvyadhikaśatatamaḥ sargaḥ ||*